
PART I 


Section iji 


கே 


VERNMENT 


ce லங்கா 


KERALA 


ONபல் 

OF KERA 


கேரள அரசு 
சட்ட (சட்டமியற்றல்- பி ) துறை 

அறிக்கை 


எண் 23460 / ச . இ . பி . 2 / 2012 / சட்ட 


ம் . 


2012 நவம்பர் 10 
திருவனந்தபுரம் , 

1934 கார்த்திகா 19. 


2012 நவம்பர் 9ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் விளம்பரம் செய்யப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சட்டத்துறை சிறப்புச்செயலர் . 


2012- ன் அவசரசட்ட ம் எண் 59 
2012 - ன் சென்னை இந்து சமய அறக்கட்டளை (திருத்த ) 

அவசரச்சட்டம் 


இந்தியக்குடியரசின் அறுபத்தி மூன்றாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1951- ன் சென்னை இந்து சமய அறக்கட்டளைகள் சட்டத்தை மேலும் 
திருத்தம் செய்வதற்குரிய ஒரு அவசரச்சட்டம் . 


முகவுரை : -- கேரள மாநில சட்டப்பேரவை கூட்டத்தொடரில் இல்லாமல் 
இருப்பதாலும் தாம் துரித நடவடிக்கை எடுக்க வேண்டிய சூழ்நிலை தற்போது 
உள்ளது என்று கேரள ஆளுநர் புரிந்துகொண்டிருப்பதாலும் ; 


தற்போது , அதனால் , இந்திய அரசியலமைப்பின் 213ஆம் விதித்தொகுப்பின் 
உட்பிரிவு (1)- ஆல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 


1 . சுருக்கப்பெயரும் தொடக்கமும் . - (1 ) இந்த அவசரச்சட்டம் 2012 - ன் 
சென்னை இந்து சமய அறக்கட்டளைகள் (திருத்த ) அவசரச்சட்டம் என்று 
அழைக்கப்படலாம் . 


( 2 ) இது உடனடியாக அமலுக்கு வருவதாகும் . 


2. 1951 - ன் XIX -வது சட்டம் தற்காலிகமாக திருத்தம் செய்யப்படல் . - இந்த 
அவசரச்சட்டம் நடைமுறையில் இருக்கின்ற காலத்தில் , 1951 - ன் சென்னை 
இந்து சமய அறக்கட்டளை சட்டத்தில் (1951- ன் XIX - வது சென்னை சட்டம் ) 
( இதற்கு பிறகு முதன்மைசட்டம் என்று அழைக்கப்படும் ) பிரிவு 3 முதல் 9 
வரை குறிப்பிடப்பட்டுள்ள திருத்தத்தங்களுக்கு உட்பட்டு நடைமுறையில் 
இருக்கும் . 


3 . பிரிவு 7 - ன் திருத்தம் . -- முதன்மை சட்டத்தின் பிரிவு 7 - ல் , 


( எ ) துணைப்பிரிவு ( 3 ) - க்கு பதிலாக பின்வரும் துணைப்பிரிவு 
சேர்க்கப்பட வேண்டும் , அதாவது , 

“( 3) துணைப்பிரிவு (1)- ல் , குறிப்பிடப்பட்டுள்ள வாரியத்தில் ஒன்பது 
இந்து உறுப்பினர்கள் உட்படுவதுடன் அவர்களில் ஒரு நபர் பெண் 
உறுப்பினராக இருக்கவேண்டியதும் ஒரு நபர் ஆதிதிராவிடப் பிரிவினராக 
இருக்க வேண்டியதும் , ஒரு நபர் பழங்குடி பிரிவினராக இருக்க 
வேண்டியதுமாகும் . 


விளக்கம் . -- இந்த பிரிவின் தேவைகளுக்காக ஆதிதிராவிட பிரிவினர் 
மற்றும் ஆதிதிராவிட பழங்குடியினரும் என்பதற்கு இந்திய அரசியலமைப்பின் 
366வது விதித்தொகுப்பின் உட்பிரிவு ( 24 ) மற்றும் ( 25 )- ன் வரிசைப்படி அதற்கு 
வழங்கப்பட்டுள்ள அதே அர்த்தம் இருக்க வேண்டியதுமாகும் ” 


( பி ) துணைப்பிரிவு ( 4 ) - க்கு பதிலாக பின்வரும் துணைப்பிரிவு 
சேர்க்கப்பட வேண்டும் , அதாவது: 

" ( 4 ) துணைப்பிரிவு ( 3 ) - ல் , குறிப்பிடப்பட்டுள்ள ஒன்பது 
உறுப்பினர்களில் பெண் உறுப்பினரும் ஆதிதிராவிட பிரிவில் உட்பட்ட 
உறுப்பினரும் , ஆதிதிராவிட பழங்குடி பிரிவில் உட்பட்ட உறுப்பினரும் 
உட்பட ஏழு உறுப்பினர்களை அமைச்சரவையில் உள்ள இந்து 


உறுப்பினர்களால் பெயர் நியமனம் செய்யப்பட வேண்டியதும் பிற இரண்டு 
உறுப்பினர்களும் பிரிவு 7ஐ - ல் நிபந்தனை செய்யப்பட்டுள்ளபடி கேரள மாநில 
சட்டப்பேரவையில் உள்ள இந்து உறுப்பினர்களால் தேர்ந்தெடுக்கப்பட 
வேண்டியதுமாகும் ” . 


4 . பிரிவு 7 பி - ன் திருத்தம் . -- முதன்மை சட்டத்தின் பிரிவு 7பி - யில் 
உட்பிரிவு (iv )- யில் “ ஐம்பது வயது " என்ற சொற்களுக்குப் பதிலாக 
" நாற்பத்திஐந்து வயது என்ற சொற்கள் சேர்க்கப்பட வேண்டும் . 


5 . பிரிவு 7எல் - இல் திருத்தம் . -- முதன்மை சட்டத்தின் பிரிவு 7எல் - க்குப் 
பதிலாக பின்வரும் பிரிவு சேர்க்கப்பட வேண்டும் , அதாவது : 

“ எல் . வாரியத்தின் பணிகள் . -- வாரியம் பின்வரும் பணிகள் மற்றும் 
கடமைகளை நிர்வாகம் செய்ய வேண்டியதாகும் , அதாவது: 

(i) இந்து சமய நிறுவனங்களின் போதுமான பராமரிப்பும் மேம்பாடும் 
உறுதி செய்தல் , 

( ii ) பக்தர்களுக்காக கோவில்களில் தேவையான வசதிகளை 
உருவாக்குவதும் அதை சரியான முறையில் பராமரிக்கவும் வேண்டும் ; 

( iii ) வட்டாரக்குழுவின் பணிகள் உள்பட , யார் நிர்வகிக்க 
வேண்டுமென்று வாரியம் அதிகாரம் வழங்கக்கூடிய அத்தகைய கடமைகளை 
வாரியத்தின் கீழ் உள்ள எல்லா பிரிவுகளையும் சுழற்சி முறையில் உறுப்பினர்களுக்கு 
ஒதுக்கீடு செய்ய வேண்டும் . 


6 . பிரிவு 8டி விட்டுவிடப்படல். - முதன்மை சட்டத்தின் பிரிவு 8டி 
விட்டுவிடப்பட வேண்டும் . 


7 . பிரிவு 13 - ன் திருத்தம் . -- முதன்மை சட்டத்தின் பிரிவு 13- ல் , - ( எ ) 
துணைப்பிரிவு (1)- க்கு பதிலாக , பின்வரும் துணைப்பிரிவு சேர்க்கப்பட 
வேண்டும் , அதாவது : 


" ( எ ) ஒவ்வொரு வட்டாரக் குழுவிலும் , அரசால் நியமிக்கப்பட்ட ஏழு 
உறுப்பினர்களை கொண்டிருக்க வேண்டியதாகும் ; 

( பி ) துணைப்பிரிவு ( 2)- ல் , “ மூன்று வருடம் ” என்ற சொற்களுக்குப் 
பதிலாக “ இரண்டு வருடம் " என்ற சொற்கள் சேர்க்கப்பட வேண்டும் . 

8 . பிரிவு 39 - ன் திருத்தம் . -- முதன்மை சட்டத்தின் பிரிவு 39 - ன் , 
துணைப்பிரிவு (3)- ல் , “ ஐந்து வருடம் " என்ற சொற்களுக்குப் பதிலாக " இரண்டு 
வருடம் " என்ற சொற்கள் சேர்க்கப்பட வேண்டும் . 


9 . வட்டாரக்குழு மற்றும் பரம்பரை அல்லாத டிரஸ்டிகளுடையவும் 
தற்போதுள்ள உறுப்பினர்கள் தொடர்பான சிறப்பு ஏற்பாடுகள் . -- முதன்மை 
சட்டத்தில் என்ன தான் அடங்கி இருந்தாலும் , இந்த முதன்மைச்சட்டம் 
தொடங்கிய நாள் முதல் அலுவலில் உள்ள வட்டாரக்குழுவின் 
அவைத்தலைவரும் உறுப்பினர்களும் மற்றும் மரவு வழியல்லாத டிரஸ்டிகளும் 
இந்த முதன்மைச்சட்டம் தொடங்கிய நாள் முதல் , அதன் அதன் காரியம் 
போல , அப்படியுள்ள வட்டாரக் குழுவினுடைய அவைத்தலைவரும் 
உறுப்பினர்கள் மற்றும் மரபுவழியல்லாத டிரஸ்டியும் அலுவலில் இருந்து 
நீக்கப்படுவார்கள் . 


எச் . ஆர் . பரத்வாஜ் , 

ஆளுநர் . 


